

നിയന്ത്രണ മാർഗ്ഗങ്ങൾ :-

കളകൾ കൊണ്ട് പൊതിയുക.
 വേപ്പിൻ പിണ്ണാക്ക് 250-1000 ഗ്രാം വർഷത്തിൽ 2 തവണ ചാണകത്തി നൊപ്പം ഇട്ടുകൊടുക്കുക.
 പീസിലോമൈസസ് എന്ന മിത്രകുഴിൾ 10-20 ഗ്രാം 1 ലിറ്ററിന് എന്ന തോതിൽ കലക്കി 1 ചെടിക്ക് 5 ലിറ്റർ വീതം ഒഴിച്ചുകൊടുക്കുക.
 30 ഗ്രാം 1 ചെടിക്ക് എന്ന തോതിൽ സ്യൂഡോമോണാസ് മണ്ണിൽ ചേർത്ത് കൊടുക്കുന്നത് നിമാവിര ആക്രമണത്തെ കുറയ്ക്കും.
 ട്രൈകോഡർമ്മ 5 കിലോഗ്രാം 1 ചെടിക്ക് എന്ന അളവിൽ നൽകാം.
 പുതയിടുന്നതിനായി കാട്ടുസൂര്യകാന്തിയില, ശീമക്കൊന്നയില എന്നിവ 10 കിലോഗ്രാം 1 ചെടിക്ക് എന്ന തോതിൽ ചെടിയുടെ ചുവട്ടിൽ ഇട്ട് നിമാവിര നിയന്ത്രിക്കാം.

7. മണ്ഡരി ട്രാണിക്കസ്

ലക്ഷണങ്ങൾ:-

മണ്ഡരികൾ ഏലത്തിന്റെ ഇലകളുടെ അടിവശത്ത് നിന്നും നീരുറ്റിക്കൂടിക്കുന്നത് മുലം ഇലകളിൽ കുത്തുകൾ കാണപ്പെടുന്നു. പ്രധാനമായും ബ്രൗൺ-തവിട്ട് നിറത്തിലുള്ള കുത്തുകളാണ് കാണുന്നത്. രൂക്ഷമായ ആക്രമണം കൊണ്ട് ഇലകൾ കരിഞ്ഞ് പോകുന്നു.

നിയന്ത്രണ മാർഗ്ഗങ്ങൾ:-

വെള്ളിറ്റബിൾ സൾഫർ 2 ഗ്രാം 1 ലിറ്ററിന് എന്ന തോതിൽ വെള്ളത്തിൽ കലക്കി തളിച്ചുകൊടുത്താൽ മണ്ഡരി ആക്രമണം തടയാം.


8. തണ്ടീച്ച- ഫോർമാസിന ഫ്ളാവിപെസ്

ലക്ഷണങ്ങൾ:-

ഇളം തണ്ടുകളുടെ അഗ്രഭാഗം പുഴുക്കൾ തിന്ന് നശിപ്പിക്കുകയും തുടർന്ന് ആ ഭാഗം ചീഞ്ഞ് പോവുകയും ചെയ്യുന്നു.

നിയന്ത്രണ മാർഗ്ഗങ്ങൾ:-

ആക്രമണ വിധേയമായ ഭാഗങ്ങൾ മുറിച്ച് മാറ്റുക.
 യൂറിയ തുടങ്ങിയ നൈട്രജൻ അടങ്ങിയ വളങ്ങളുടെ അമിത ഉപയോഗം കുറയ്ക്കുക.
 അത്യാവശ്യ സൂര്യപ്രകാശമേ ഏലച്ചെടികൾക്ക് ആവശ്യമുള്ളൂ. അതു കൊണ്ട് വേണ്ടുന്നതായ തണൽ ഏലച്ചെടികൾക്ക് ലഭിക്കത്തക്ക വിധത്തിൽ ചെടികൾ നടുക.



രോഗങ്ങൾ

കുഴിൾ രോഗങ്ങൾ

1. അഴുകൽ - ഫൈറ്റോഫ്തോറ നികോട്ടിയാനേ/ ഫൈറ്റോഫ്തോറ മീഡി

ലക്ഷണങ്ങൾ:-

അഴുകൽരോഗ ലക്ഷണങ്ങൾ പ്രധാനമായും മഴക്കാലത്ത് ഇലകളിൽ, തണ്ടിൽ, ശരത്തിന്മേൽ, കായ്കളിൽ കാണപ്പെടുന്നു. ഏലച്ചെടിയുടെ എല്ലാ ഭാഗങ്ങളും ചീഞ്ഞുപോകുന്നു. ശരങ്ങളുടെ അഗ്രഭാഗത്ത് നിന്നും താഴേക്ക് ആണ് ചീഞ്ഞുപോകുന്നത്. രോഗം രൂക്ഷമാകുന്നതോടും ചിമ്പുകളേയും, മാണത്തേയും ബാധിക്കുന്നു.